



देवभूमि-सौरभम् Devabhūmisaurabham

Vol 2 Issue 2 July-Dec 2025 [Devabhūmisaurabham](https://doi.org/10.65833/dbs.2026.016) International Journal of CSU Shri Raghunath Kirti Campus Devprayag Uttarakhand India

श्रीदेवीगीतायांज्ञानमीमांसा

प्रो.कुसुमडोबरियालः

संस्कृतविभागाध्यक्षा

हेमवतीनन्दनबहुगुणागढवालविश्वविद्यालयः

बी०जी०आर० परिसरःपौडीगढवालः,उत्तराखण्डः

Email kusumdobriyal62@rediffmail.com

तीजरामःवर्माशोधच्छात्रः

संस्कृतविभागःहेमवतीनन्दनबहुगुणागढवालविश्वविद्यालयः

बी०जी०आर० परिसरःपौडीगढवालः,उत्तराखण्डः

Email- atirthramji@gmail.com

मोबाईलन० 9518083064

सारांशः – श्रीमद्देवीभागवतमहापुराणं पुराणवाङ्मयेऽत्यन्तं महिमामये स्थाने विद्यते। शक्त्युपासका इदं पुराणम् शाक्तभागवतमपि कथयन्ति। ग्रन्थेऽस्मिन् सर्वत्र भगवत्या आद्याशक्तेर्महिम्नःप्रतिपादनं क्रियते। अत्र मुख्यत्वेन परब्रह्मणःपरमात्मनो मातृरूपस्य तस्य उपासनायाश्च वर्णनं प्राप्यते। संसारे सर्वेषां प्राणिनां कृते मातृभावस्य महान् महिमा वर्तते। स्वाभाविकरूपेण मानवस्याधिकं श्रद्धा मातृचरणेषु भवति यतो हि लोकस्य सर्वप्रथमं दर्शनं स मातृक्रोडे करोति तस्मान्माता सर्वेषामादिगुरुत्वेन प्रतिष्ठिता। मातुःकृपा लौकिकस्य पारलौकिकस्य च कल्याणस्य आधारस्तस्मादुक्तम् - “मातृदेवो भव”¹। या भगवती महाशक्तिस्वरूपिणी तथा सम्पूर्णजगतो माता सैव सम्पूर्णलोकस्य गुरुस्वरूपा।

मातुरस्य गुरुस्वरूपस्य दर्शनं ‘श्रीदेवीगीतायां’ भवति। श्रीदेवीभागवतमहापुराणस्य केचन अध्यायाः ‘श्रीदेवीगीता’ इति नाम्ना प्रसिद्धम्। अस्यां गीतायां भगवती पर्वतेन्द्राय वेदान्तज्ञानमुपदिशति। अहमेव भगवती वेदान्तशास्त्रेषु ब्रह्मरूपेण कथितं मम स्वाभाविकी शक्तिः माया। माया एव प्रकृतिः, अविद्या, प्रधानमित्यादि नाम्ना व्यवहियते। मायाविशिष्टो ब्रह्म अव्यक्तं कथ्यते तस्मादेवाऽऽव्यक्तादाकाशादिक्रमेण सम्पूर्णसृष्टिर्जायते। जगतःकारणं अज्ञानम्। अविद्यया कामना, कामनया कर्म, कर्मणा जन्ममरणचक्रं भवति। अज्ञानस्य ज्ञानेन निवृत्तिर्भवति। निष्कामकर्मणा

चित्तस्य मलपसार्य 'तत्त्वमसि' इत्यादीनां महावाक्यानामर्थबोधं कुर्यात्। उपाधीनां ज्ञानेन निवृत्तौ 'अहं चैतन्यमिति' बोधो भवति।

सङ्केतशब्दः - श्रीमद्देवीभागवतमहापुराणम्, ज्ञानम्, श्रीदेवीगीता, तत्त्वमसि, ब्रह्म, माया, प्रकृतिः, अज्ञानम्, आत्मा।

प्रस्तावना –इदं विश्वं शक्त्या एव क्रियाशीलमस्ति। शक्तिं विना मनुष्या आध्यात्मिकम्, आधिदैविकम्, आधिभौतिकं किमपि कार्यं सम्पादितुं शक्नुवन्ति। शक्तितत्त्वमेव जगत्सर्वान् सुखिनः कुर्वन् मोक्षपदं प्रापयति देवीरूपेण परमतत्त्वस्य उपासना प्राचीनकालात् प्रचलितोऽस्ति। परं ब्रह्म परमात्मा एकैवाज्ञानिनस्तं एव कमेव तत्त्वं शिवं, विष्णुः, काली, दुर्गा, गणपतिरित्यादिभिर्विविधैर्नामभिर्वदन्ति। ऋग्वेदे वर्णितम् –
“एकं सद्भिर्प्राबहुधा वदन्ति।”² शास्त्राणि पुनः पुनर्वदन्ति भिन्ना सुदेवतासु भेददृष्टिर्न कर्तव्या -

यो ब्रह्मासहरिः प्रोक्तः, यो हरिः समहेश्वरः।

या काली सैव कृष्णः स्यात्यः कृष्णः सैव कालिका॥

देवदेवीं समुद्दिश्य न कुर्यादन्तरं क्वचित्।

तत्तत्भेदो न मन्तव्यः शिवशक्तिमयं जगत्॥³

देव्याराधनायाः परिचायकं विपुलं साहित्यं संस्कृतवाङ्मये वर्तते। बहूनि तन्त्रशास्त्राणि देवीस्वरूपं, रहस्यं, महत्त्वं च प्रकटयन्ति। श्रीमद्देवीभागवतेऽपि देव्यामहिमा आख्यानरूपेण प्रस्तुतः। आगमानां मान्यताऽस्ति यदिष्टोपासनाया म्पञ्चाङ्गसाहित्यस्य पाठ आवश्यकं भवति। पञ्चाङ्गसाहित्यमस्ति – कवचं, हृदयं, स्तुतिः, सहस्रनाम, गीता -

कवचं देवतागात्रं गीता तु देवताशिरः।

हृदयं हृदयं प्रोक्तं मुखं साहस्रकं स्मृतम्।

स्तोत्राणि देवतापादौ पञ्चाङ्गं पञ्चभिः स्मृतम्॥⁴

स्पष्टं पञ्चाङ्गेषु गीता सर्वोच्चमस्ति। गीतां विना उपासनाया दार्शनिकं दृष्टिं न ज्ञातुं शक्यते। अष्टादशसु पुराणेष्वन्यतमे श्रीमद्देवीभागवते सप्तमस्कन्धे एकत्रिंशत्तमे (३१) अध्याये वर्णितं पराशक्तिर्हिमालयस्य पुत्रीरूपेणावतरणात् पूर्वम् भगवती पर्वतेन्द्राय गूढमध्यात्मोपदेशं दत्तवती, तस्या उपदेशस्य दशस्वध्यायेषु कृतः संग्रहः श्रीदेवीगीतानाम्ना प्रसिद्धः। एष संग्रह एकत्रिंशत्तमा दध्याया च चत्वारिंशत्तमपर्यन्तमस्ति। पराशक्तेरवतरणात् प्राक् हिमालयः पराशक्तिमिन्निवेदयति यथा कृपया भवत्याममपुत्रीरूपेण जन्मधारणं स्वीकृतं तथैव वेदान्तशास्त्रेषु यद्भवत्याः स्वरूपं वर्णितं तस्योपदेशं कुरु हे परमेश्वरि ! मह्यं भक्तिपूर्वकं योगं वेदाविरुद्धं ज्ञानं च देहि येनाहं भवत्या अवतरणयोग्यो यथास्याम

इदं यथा च दत्तं मे कृपया प्रेमपूर्णया ।

² ऋग्वेदः ०१/१६४/४६

³ श्रीमद्देवीगीता उपोद्धातः पृष्ठसङ्ख्या ०६

⁴ तत्रैव आमुखं पृष्ठसङ्ख्या ०२

सर्ववेदान्तसिद्धं च त्वद्रूपं ब्रूहि मे तथा ॥

योगं च भक्तिसहितं ज्ञानं च श्रुतिसंमतम्।

वदस्व परमेशानित्वमेवाहं यतो भवेः॥⁵

हिमालयस्य वचनं श्रुत्वा परब्रह्मस्वरूपिणी जगन्माता वेदेषु यदुपनिषज्ज्ञानं तमुपदिशति।

इति तस्य वचः श्रुत्वा प्रसन्नमुखपङ्कजा ।

वक्तुमारभताम्बासारहस्यं श्रुतिगूहितम्॥⁶

हे हिमालय ! सृष्टेः पूर्वयदा किमपि नासीत् तदा अहमासम्। मम निजरूपमेव चित्, संवित्, परब्रह्म इति नामभिर्ज्ञायन्ते। मम स्वरूपं तर्कैर्न तर्क्यते। तदहं केनापि सङ्केतेन अनिर्दिष्टः। ब्रह्माण्डे मया तुल्यं किमपि न विद्यते। सर्वैर्दोषैर्मुक्तोऽहम्

मम ब्रह्मणः स्वाभाविकशक्तिर्माया अस्ति। मायायाः स्वरूपं न सदस्ति, नासदस्ति, न सदसदस्ति। मायायाः स्वरूपमनिर्वचनीयं, किञ्चिद्विलक्षणमेवास्ति। वेदान्तसारेऽप्युक्तम्- “अज्ञानं तु सदसद्भ्यामनिर्वचनीयं त्रिगुणात्मकं ज्ञानविरोधिभावरूपं यत्किञ्चिदिति वदन्त्यहमज्ञ इत्याद्यनुभवात्।⁷ ” ६ वेदान्तसारः

मया ब्रह्मणा सह आविष्टा माया जगतो निमित्तकारणं भवति तथा च स्वयं माया जगद्रूपेण परिणतत्वात् समवायिकारणं भवति। तां मायामेव केचन तप इति वदन्ति केचन जडं, केचन ज्ञानं, केचन प्रधानं, केचन प्रकृतिं, केचन शक्तिं, केचन अजाम्। शैवा विमर्श इति वदन्ति। वेदान्तिनोऽविद्या इति प्राहुः-

अहमेवाऽऽसपूर्वतु नान्यत्किञ्चिन्नगाधिप।

तदात्मरूपं चित्संवित्परब्रह्मैकनामकम्॥

अप्रतर्क्यमनिर्देश्यमनौपम्यमनामयम्।

तस्य काचित्स्वतः सिद्धा शक्तिर्मायेति विश्रुता॥

न सती सानाऽसती सा च नोभयात्मा विरोधतः।

एतद्विलक्षणा काचिद्वस्तु भूताऽस्ति सर्वदा॥⁸

चैतन्यस्य समायोगान्निमित्तत्वं च कथ्यते।

प्रपञ्चपरिणामाच्च समवायित्वमुच्यते॥

⁵ श्रीदेवीगीता ०१/७२, ७३

⁶ पूर्ववत् ०१/७४

⁷ ६ वेदान्तसारः

⁸ श्रीदेवीगीता ०२/०२-०४

केचित्तांतपइत्याहुस्तमःकेचिज्जडंपरे।

ज्ञानंमायांप्रधानंचप्रकृतिंशक्तिमप्यजाम्॥

विमर्शइतितांप्राहुःशैवशास्त्रविशारदाः।

अविद्यामितरेप्राहुर्वेदतत्त्वार्थचिन्तकाः॥⁹

ममालौकिकंरूपंयदामायाविशिष्टंभवतितदाअव्याकृतं,

अव्यक्तमितिकथ्यते।एतदव्यक्तंसमस्तसृष्टितत्त्वानाम्कारणम्।एतस्मादव्यक्तादाकाशादिक्रमेणसर्वासृष्टिर्जायते।

एतद्वियन्मयाप्रोक्तंममरूपमलौकिकम्

अव्याकृतंतदव्यक्तंमायाशबलमित्यपि॥

प्रोच्यतेसर्वशास्त्रेषुसर्वकारणकारणम्।

तत्त्वानामादिभूतंचसच्चिदानन्दविग्रहम्॥¹⁰

याअव्यक्ताप्रकृतिर्विद्यतेसाद्विविधा - माया, अविद्याच।

माया

एषासत्त्वगुणात्मिका।एषाब्रह्मण्याश्रिताभवतिपरन्तुब्रह्माणंतिरोहितंनकरोतितस्मादीश्वरोजानातियद्अहंमायाश्रयोब्रह्मा
स्मि।श्रीमद्भगवद्गीतायामपिकथितम् -

दैवीह्येषागुणमयीमममायादुरत्यया॥¹¹

अविद्या

अविद्यात्रिगुणात्मिकाभवति।एषापिचैतन्यमाश्रित्यभवतितथाचचैतन्यंतिरोहितंनकरोतितस्माद्जीवःनजानातियदहंमा
याश्रयोब्रह्मास्मि।

ईश्वरः-

मायाविशिष्टंब्रह्मईश्वरइतिकथ्यते।सईश्वरः

सर्वजानाति,सर्वकरोति,

सईश्वरसर्वेषामुपर्यनुग्रहंकरोति।अध्यासवशात्ईश्वरस्यस्थूलसूक्ष्मकारणशरीराणिभवन्ति।देहेनसहअध्यासात्त्रीणिनामा
निभवन्ति।कारणदेहिनःईश्वरस्यईशइति, सूक्ष्मदेहिनईश्वरस्यसूत्रात्माइति, स्थूलदेहिनईश्वरस्यविराडिति।

जीवः-

अविद्याविशिष्टंचैतन्यंजीवइतिकथ्यते।जीवोऽल्पज्ञः।जीवःसर्वदुःखानामाश्रयोभवति।अध्यासाद्जीवस्यापिदेहत्रयंभव
ति - कारणदेहं, सूक्ष्मदेहं, स्थूलदेहञ्च।भिन्नशरीरेजीवोभिन्ननाम्नाभवति।कारणशरीरम्प्राप्तोजीवःप्राज्ञइति,
सूक्ष्मशरीरंप्राप्तोजीवः तैजसइति, स्थूलशरीरंप्राप्तोजीवोविश्वइतिकथ्यते-

⁹तत्रैव ०२/०८-१०

¹⁰ तत्रैव ०२/ २४-२५

¹¹ ०७ / १४ श्रीमद्भगवद्गीता

तत्रयाप्रकृतिः प्रोक्तासाराजन्द्विविधास्मृता ।
सत्त्वात्मिका तु माया स्यादविद्या गुणगुणमिश्रिता ।
स्वाश्रयं यातु संरक्षेत्सामायेति निगद्यते ॥
तस्यां यत्प्रतिबिम्बं स्याद्विम्बभूतस्य चेशितुः ।
स ईश्वरः समाख्यातः स्वाश्रयज्ञानवान्परः ॥

सर्वज्ञः सर्वकर्ता च सर्वानुग्रहकारकः ।

अविद्यायां तु यत् किञ्चित्प्रतिबिम्बं नगाधिपः¹²
तदेव जीवसंज्ञं स्यात्सर्वदुःखाश्रयं पुनः ।
द्वयोरपीह संप्रोक्तं देहत्रयमविद्यायां ॥
देहत्रयाभिमानाच्चाप्यभून्नामत्रयं पुनः ।
प्राज्ञस्तु कारणात्मा स्यात्सूक्ष्मदेही तु तैजसः ॥
स्थूलदेही तु विश्वाख्यस्त्रिविधः परिकीर्तितः ।
एवमीशोऽपि संप्रोक्त ईशसूत्रविराट्पदैः¹³ ॥

देवीवदित्यामाया पूर्वमुक्ता सा परमार्थदृष्ट्या नास्तिकेवलं एकमेवाहस्मि । जगतियत्किञ्चिदस्तितद्सर्वमहमेवा । एत
देवोऽपि निषिद्धापि कथितम्-“सर्वं खल्विदं ब्रह्म”¹⁴

मन्मायाशक्तिसंक्लृप्तं जगत्सर्वचराचरम् ।

सापि मत्तः पृथङ्मायानास्त्येव परमार्थतः ॥¹⁵

अधुना देवीज्ञानमार्गविशेषरूपेण प्रतिपादयति । देवी कथयति राजन् !
चैतन्यं देहाद्युपाधिसंयोगात्कर्ता, भोक्ता भवति देहं प्राप्य जीवो विविधं कर्म करोति । तेन कर्मणा पुण्यं पापं च भवति । पुण्यं पापं च
भोक्तुं नाना योनीः प्राप्नुवन्ति योनिमप्राप्य पुनः सुखदुःखे अनुभवन्ति । एवं पुनरपि जननं पुनरपि मरणं भवति ।

अस्य संसारस्य मूलकारणं अज्ञानमेवास्ति । रामचरितमानसेऽपि जन्ममरणकर्मणां सर्वेषां कारणं मोहोऽर्थादज्ञानमेव कथितम्

जनमु मरनु जँह लागि जग जालू । संपति विपति करम अरु कालू ॥

देखि असुनि अगुनि अमनमाहीं । मोहमूलपरमारथनाहीं ॥¹⁶

¹² श्रीदेवीगीता ०२/४२-४५

¹³ तत्रैव ०२/४६-४८

¹⁴ छां.उ. ०३/१४/०१

¹⁵ श्रीदेवीगीता ०३/०१

अज्ञानेन कामना भवति कामनया कर्म भवति। अतो मुमुक्षुः सततमज्ञाननिवृत्यर्थं प्रयत्नं कुर्यात्। अज्ञाननाशनेनैव जीवनं सफलं भवति—

क्रियाः करोति विविधा धर्माधर्मे कहेतवः ।

नानायोनीस्ततः प्राप्य सुखदुःखैश्च युज्यते॥¹⁷

घटीयंत्रवदेतस्य निविरामः कदापि हि।

अज्ञानमेव मूलं स्यात्ततः कामः क्रियास्ततः॥

तस्मादज्ञाननाशाय यतेतनियतं नरः।

एतद्विजन्मसाफल्यं यदज्ञानस्य नाशनम्॥¹⁸

किं अज्ञानस्य नाशः कर्मणान् भवति उपासनया वा ? अस्य प्रश्नस्य उत्तरे देवी कथयति —
कर्मणा अज्ञानस्य नाशो न भवति नोपासनया यतो हि अज्ञानेन सह अनयोर्विरोधो नास्ति तस्माद् सदा ज्ञानप्राप्त्यर्थं प्रयतेत। किंतु हिं कर्म न कुर्यात्?
देवी कथयति एवं नास्ति यत् कर्म न कुर्यात्। शास्त्रविहितं वर्णाश्रमानुसारिकर्म तु कर्तव्यमेव परमेतद्ध्यातव्यं मुक्तिस्तु ज्ञानादेव भवति न कर्मणः।

न कर्म तज्जं नोपास्तिर्विरोधाभावतो गिरे ।

प्रत्युताशा ज्ञाननाशे कर्मणानैव भाव्यताम्॥¹⁹

तस्मात्सर्वप्रयत्नेन ज्ञानं संपादयेन्नरः।

कुर्वन्नेवेह कर्माणीत्यतः कर्माप्यवश्यकम्॥

ज्ञानादेव हि कैवल्यमतः स्यात्तत्समुच्चयः।

सहायतां ब्रजेत्कर्मज्ञानस्य हितकारि च॥²⁰

ज्ञानं कथं प्राप्नुयादिति वर्णयति — निष्कामकर्मानुष्ठानेन चित्तस्य मलिनतामपवार्य,
विवेकवैराग्यादिसाधनचतुष्टययुक्तः भूत्वा श्रद्धयान्वितो
भक्तिपूर्वकं श्रोत्रियं ब्रह्मनिष्ठं गुरुं ब्रजेत्। गुरोः प्रमादरहितं वेदान्तं श्रुत्वा ‘तत्त्वमसि’
इत्यादि महावाक्यानामर्थपूर्वकं विचारं कुर्यात्। महावाक्येनैव जीवब्रह्मणोरैक्यस्य प्रामाणिकं बोधो भवति तस्माद् अर्थपूर्वकं
महावाक्यं जानीयात्।

¹⁶ श्रीरामचरितमानसम् अयोध्याकाण्डं ०३/९१

¹⁷ श्रीदेवीगीता ०४/०४

¹⁸ तत्रैव ०४/०६, ०७

¹⁹ तत्रैव ०४/०९

²⁰ तत्रैव ०४/११-१२

वाक्यार्थबोधेपदार्थावबोधः कारणंभवतितस्मादसर्वप्रथमंमहावाक्यस्यपदानांपृथक् -पृथगर्थजानीयाद्
‘तत्त्वमसि’ अस्मिन्महावाक्येत्रीणिपदानिसन्ति ,तदितिप्रथमं,त्वमितिद्वितीयम् ,
असिइतितृतीयंपदम्।तेषुतत्पदस्यवाच्यार्थोऽहंचिन्मात्रं, भगवतीदेवीपरमेश्वरीअस्मि।त्वम्पदस्यवाच्यार्थोजीवः,
असिइतिपदेनद्वयोरैकताप्रतिपाद्यतेपरन्तुतत्त्वम्पदयोःसर्वज्ञाल्पज्ञादिविरोधेनएकताग्रहणंसम्भवंनास्तिइतिकृत्वावाच्या
र्थत्यक्त्वालक्ष्यार्थोगृह्यते।तत्त्वमितिद्वयोःपदयोर्लक्ष्यार्थशुद्धचिन्मात्रमस्ति।चिद्रूपेणद्वावेकमेवइतितयोरैक्यंज्ञात्वासोऽपि
तदेवब्रह्मभवति—

शमो दमस्ति तिक्षा च वैराग्यं सत्त्वसम्भवः।

तावत्पर्यन्तमेवस्युःकर्माणिनततःपरम्॥
तदन्तेचैवसंन्यस्यसंश्रयेद्गुरुमात्मवान्।
श्रोत्रियंब्रह्मनिष्ठंचभक्त्यानिर्व्याजयापुनः॥
वेदान्तश्रवणंकुर्यान्नित्यमेवमतन्द्रितः।
तत्त्वमस्यादिवाक्यस्यनित्यमर्थविचारयेत्॥
तत्त्वमस्यादिवाक्यंतुजीवब्रह्मैक्यबोधकम्॥
ऐक्येज्ञातेनिर्भयस्तुमद्रूपोहिप्रजायते॥
पदार्थावगतिःपूर्ववाक्यार्थावगतिस्ततः।
तत्पदस्यचवाक्यार्थोगिरेऽहंपरिकीर्तितः॥
त्वम्पदस्यचवाच्यार्थोजीवएवसंशयः।
उभयोरैक्यमसिनापदेनप्रोच्यतेबुधैः॥
वाच्यार्थयोर्विरुद्धत्वादैक्यनैवघटेतह।
लक्षणाऽतःप्रकर्तव्यातत्त्वयोःश्रुतिसंस्थयोः॥
चिन्मात्रंतुतयोर्लक्ष्यंतयोरैक्यस्यसम्भवः।
तयोरैक्यंतथाज्ञात्वास्वाभेदेनाद्वयोभवेत्॥²¹

देवीपुनर्वदतिस्थूलसूक्ष्मकारणोपाधीनांज्ञानेननाशेसति
इतिबोधएवशेषोभवति।देहत्रयस्यअन्तरेपञ्चकोशाभवन्ति।पञ्चकोशस्य
इत्यादिश्रुत्यानिषेधेसतिब्रह्मानुभूतिर्भवतितदेवममवास्तविकरूपम्।

“अहमात्मा”

“नेति-नेति”

उपाधिविलयेजातेकेवलात्माऽवशिष्यते।
देहत्रयेपञ्चकोशाअन्तस्थाःसन्तिसर्वदा॥

²¹ तत्रैव ०४/१६-२३

पञ्चकोशपरित्यागे ब्रह्मपुच्छं हिलभ्यते।

नेतिनेतीत्यादिवाक्यैर्ममरूपं यदुच्यते॥²²

वास्तविकं स्वरूपं वर्णयति

“अयमात्माऽऽनाद्यन्तोऽस्ति। अस्य न कदाचिज्जन्मो भवति न मृत्युः। यः कश्चिद्चिन्तयत्यहमात्मानं हन्तुं शक्नोमि अथवा यः कश्चिच्चिन्तयत्यहं हत उभौ तौ मूढौ” इत्थं श्रुतिवचनेन स्वस्य च युक्त्या निश्चित्य ममाऽऽत्मरूपं निदिध्यासेत् -

न जायते प्रियते तत्कदाचिन्नायं भूत्वानबभूव कश्चित्।

अजो नित्यः शाश्वतोऽयं पुराणो न हन्यते हन्यमाने शरीरे॥

हन्ता चेन्मन्यते हन्तुं हतश्चेन्मन्यते हतम्।

उभौ तौ न विजानीतो नायं हन्ति न हन्यते॥²³

इत्थं श्रुत्या च मत्याच निश्चित्यात्मानमात्मना।

भावयेन्मामात्मरूपं निदिध्यासनतोऽपि च॥²⁴

अधुना देवीध्यानविधिं वर्णयति—

ध्यानसिद्ध्यर्थं सर्वप्रथमं देवीप्रणवस्य मंत्रस्य मन्त्रार्थस्य च प्रयोगं कृत्वा तस्य त्रयाणामक्षराणां स्वस्मिन्व्यष्टिदेहे एवं भावनां कुर्यात्—
हकारः स्थूलशरीरं, रेफः सूक्ष्मशरीरम्, ईकारः कारणशरीरम्,
अक्षरत्रयस्य समुच्चयो ह्रींकारस्तुरीयात्माऽस्ति। एतादृशमेवैश्वरस्य समष्टिदेहे भावनां कुर्यात्पश्चात्समष्टिव्यष्ट्योरैक्यस्य भावनां कुर्यात्।

समाधेः प्रारम्भे एवं भावयित्वा पश्चाद्देवे समील्य मां जगदीश्वरीं देवीं ध्यायन् विगतकल्मषो भूत्वा एकान्ते प्राणापानौ नियम्य विश्वमात्मानं हकारेणैव विलापयेत्, तैजसैरफीकारे विलापयेद्, ईकारं प्राज्ञात्मानं ह्रींकारे विलापयेत्। ह्रींकारेनादमयेशिखरे शब्दार्थादिद्वैतरहितमखण्डं सच्चिदानन्दं ध्यायेत्।

योगवृत्तेः पुरास्वस्मिन्भावयेदक्षरत्रयम्।

देवीप्रणवसंज्ञस्य ध्यानार्थं मन्त्रवाच्ययोः॥

हकारः स्थूलदेहः स्याद्रकारः सूक्ष्मदेहकः।

ईकारः कारणात्मा सौह्रींकारोऽहं तुरीयकम्॥

एवं समष्टिदेहेऽपि ज्ञात्वा बीजत्रयं क्रमात्।

समष्टिव्यष्ट्योरैकत्वं भावयेन्मतिमान्तरः॥

समाधिकालात्पूर्वतु भावयित्वैवमादृतः।

²² तत्रैव ०४/३०, ३१

²³ तत्रैव ०४/३२-३३

²⁴ तत्रैव ०४/४०

ततोध्यायन्निलीनाक्षोदेवीमांजगदीश्वरीम्॥
 प्राणापानौसमौकृत्वानासाभ्यन्तरचारिणौ।
 निवृत्तविषयाकांक्षोवीतदोषोविमत्सरः॥
 भक्त्यानिर्व्याजयायुक्तोगुहायांनिःस्वनेस्थले।
 हकारंविश्वमात्मानंरकारेप्रविलापयेत्॥
 रकारंतैजसंदेवमीकारेप्रविलापयेत्।
 ईकारंप्राज्ञमात्मानंहीकारेप्रविलापयेत्॥
 वाच्यवाचकताहीनद्वैतभावविवर्जितम्।
 अखण्डसच्चिदानन्दंभावयेत्तच्छिखान्तरे॥²⁵

देवीवदतिराजन् ! एवंध्यानाभ्यासेसिद्धेमसाक्षात्कारोभवतिमांसाक्षात्कृत्यसाधकोमद्रूपएवभवति।

ब्रह्मवेदब्रह्मैवभवति।²⁶

इत्थंयोगाभ्यासेनमांसाक्षात्कृत्यसाधकः कार्यसहितमज्ञानंशयति -

इतिध्यानेनमांसाक्षात्कृत्यनरोत्तमः।

मद्रूपएवभवतिद्वयोरप्येकतायतः॥

योगयुक्त्याऽनयादृष्ट्वामामात्मानंपरात्परम्।

अज्ञानस्यसकार्यस्यतत्क्षणेनाशकोभवेत्॥²⁷४/४९-५०

निष्कर्षः -देवीएवपरब्रह्मस्वरूपिणी।परब्रह्मभगवत्योर्नास्तिभेदः।उपनिषदादौयंब्रह्मतत्त्वंनित्यं, शुद्धं, बुद्धिमुक्तं, परिपूर्णं, निर्गुणं, निर्विकारं, शुद्धचैतन्यंप्राहुर्मनीषिणस्तदेवदेव्यानिजस्वरूपम्।सैवदेवीचैतन्यारूपा।देव्याःस्वरूपज्ञानेनभ्रमनिवृत्तिरविद्यानिवृत्तिर्द्वैतनिवृत्तिर्भूत्वाजीवब्रह्मणोरैक्यंभवति।तत्त्वमसिमहावाक्येकथितः तत्पदार्थःसैवचिद्रूपिणी।दृश्यमानजगतिबुद्धिः, धृतिः, स्मृतिः, श्रद्धा, मेधा, दया, लज्जा, क्षमा, कीर्तिः, शान्तीत्यादयःदेव्याएवरूपाणिसन्ति।

इयंदेवीगीताजगन्मातरंसाक्षात्कर्तुंप्रमुखंसाधनं।जगन्माताअस्मान्सन्मार्गेप्रेरयेत्।

²⁵ तत्रैव ०४/४९-४८

²⁶ मुण्डकोपनिषद् ०३/०२/०९

²⁷ श्रीदेवीगीता ०४/४९-५०

१. श्रीमद्देवीभागवतपुराणम्, खेमका राधेश्याम, प्रकाशकः गोरखपुर, गीताप्रेस, प्रकाशनवर्ष संवत् २०६७।

सन्दर्भग्रन्थसूची

१. श्रीमद्देवीभागवतपुराणम्, खेमका राधेश्याम, प्रकाशकः गोरखपुर, गीताप्रेस, प्रकाशनवर्ष संवत् २०६७।

२. श्रीमद्देवीगीता, गिरि ईश्वरानन्द, प्रकाशकः सन्त सरोवर आबूपर्वत, संवित्साधनायन, प्रकाशनवर्ष संवत् २०६२

३. देवीगीता एवं इष्टसाधना, शास्त्री अमरनाथ, प्रकाशकः – पटियाला अमरशक्ति प्रकाशन, वर्ष १९७०।

४. एकादशोपनिषद्सिद्धान्तालङ्कारः सत्यव्रतः प्रकाशकः, नईदिल्लीविजयकृष्णलखनपाल

५. वेदान्तसारः सदानन्दः यतिः / शास्त्रीराकेशः प्रकाशकः दिल्ली, परिमलपब्लिकेशन्स प्रकाशनवर्ष २००४

६. श्रीमद्भगवद्गीतामहर्षिवेदव्यासः, स्वामीरामदेवः, प्रकाशकः, हरिद्वारम्, दिव्यप्रकाशनम् प्रकाशनवर्ष संवत् २०७५

७. श्रीरामचरितमानसगोस्वामीतुलसीदासः / पोद्दारहनुमान्प्रसादः प्रकाशकः, गोरखपुरंगीताप्रेस

